

MODEL SAMPLE QUESTION PAPER

CLASS – X SUBJECT – HINDI – A

SET – 1 FULL MARKS - 90

खण्ड – क (अपठित गद्यांश एवं काव्यांश)

- 1) निम्नलिखित गद्यांश को ध्यानपूर्वक पढ़कर उससे पूछे गए प्रश्नों के उत्तर दीजिए :-

आज के युग में कम्प्यूटर का आविष्कार एक वरदान की तरह हुआ है। कम्प्यूटर दुनिया के जटिल से जटिल और श्रमसाध्य कार्यों को चुटकी बजाते ही हल कर देता है। कम्प्यूटर भविष्यवाणी तक कर सकता है, मनोरंजन करा सकता है, आदमी के शरीर का विश्लेषण और अध्ययन कर सकता है तथा दुनिया की किसी भी जानकारी को पकड़ सकता है। कम्प्यूटर सूचनाओं को मानव-मस्तिष्क से अधिक तीव्र गति से विश्लेषित कर सकता है। कम्प्यूटर को ही संसार के क्षेत्र में आयी क्रान्ति का वास्तविक कारण माना जा सकता है। यह एक ऐसा इलेक्ट्रॉनिक उपकरण है, जिसमें सूचनाओं का चुम्बकीय टेप भरा जाता है। इसमें चिप पर कार्यक्रम तैयार किये जाते हैं। चिप आदमी के नाखूनों के बराबर होते हैं। इस पर पैकेज तैयार होते हैं, जिसके माध्यम से कम्प्यूटर कार्य करता है।

कम्प्यूटर में टेलीविजन की तरह एक स्क्रीन होती है, उससे जुड़ा हार्डवेयर होता है और उसी से जुड़ा टाइपराइटर की तरह ही अंकित अक्षरोंवाला एक उपकरण होता है जिसे 'की-बोर्ड' कहते हैं। कम्प्यूटर में मेमोरी अर्थात् स्मृति की व्यवस्था होती है। कम्प्यूटर की मेमोरी में सूचनाओं को सुरक्षित रखा जाता है। इसमें एक प्रिंटर भी होता है, जिसके द्वारा सूचनाएँ मुद्रित की जाती हैं।

प्रश्न :- सही विकल्प को चुने :- (4x1)

(अ) I) कम्प्यूटर का आविष्कार आज के युग के लिए क्या है ?

1

(क) अभिशाप

(ख) वरदान

(ग) अध्ययन

(घ) विश्लेषण

II) कम्प्यूटर में टेलीविजन की तरह क्या होता है ? 1

(क) स्क्रीन (ख) माउस

(ग) की-बोर्ड (घ) प्रिंटर

III) 'चिप' का आकार कितना बड़ा होता है ? 1

(क) आदमी के आँख के बराबर

(ख) आदमी के मुँह के बराबर

(ग) आदमी के नाखून के बराबर

(घ) आदमी की अँगुली के बराबर

IV) 'श्रमसाध्य' का क्या अर्थ होता है ? 1

(क) कठिन परिश्रम (ख) आराम

(ग) साधना (घ) माध्यम

(ब) रिक्त स्थान को भरें :- (2x1=2)

I) कम्प्यूटर एक उपकरण है। 1

II) कम्प्यूटर की में सूचनाओं को सुरक्षित रखा जाता है। 1

(स) I) कम्प्यूटर आज के युग का वरदान है। कैसे ? 2

II) कम्प्यूटर कैसे कार्य करता है ? 2

2) निम्नलिखित काव्यांश को ध्यानपूर्वक पढ़कर उससे पूछे गए प्रश्नों के उत्तर दीजिए :-

पक्षी और बादल
ये भगवान के डाकिए हैं
जो एक महादेश से
दूसरे महादेश को जाते हैं।
हम तो समझ नहीं पाते हैं
मगर उनकी लाई चिट्ठिया

पेड़, पौधे, पानी और पहाड़
बाँचते हैं।
हम केवल यह आँकते हैं
कि एक देश की धरती
दूसरे देश को सुगंध भेजती है।

प्रश्न :- सही विकल्प को चुने :- (4x1)

(अ) I) भगवान के डाकिए कौन हैं ? 1

(क) पर्वत और झरने (ख) पक्षी और बादल

(ग) पेड़ और पौधे (घ) पानी और हवा

II) एक देश की धरती दूसरे को क्या भेजती है ? 1

(क) मिट्टी (ख) फूल

(ग) सुगंध (घ) उपहार

III) 'डाकिया' शब्द में 'इया' क्या है ? 1

(क) उपसर्ग (ख) प्रत्यय

(ग) विशेषण (घ) अव्यय

IV) प्रकृति को किस रूप में प्रस्तुत किया गया है ? 1

(क) दुल्हन (ख) आनंद

(ग) संदेशवाहक (घ) मेहमान

(ब) रिक्त स्थान को भरें :- (2x1=2)

I) भगवान के डाकिए एक से दूसरे महादेश जाते हैं। 1

II) एक देश की धरती को सुगंध भेजती है। 1

(स) I) भगवान के डाकिए कहाँ से कहाँ तक जाते हैं और क्या-क्या
बाँचते हैं ? 2

II) इस काव्यांश में कवि क्या कहने का प्रयास किये हैं ? 2

खण्ड - ख (व्यावहारिक व्याकरण)

3) सही विकल्प को चुनें :- (10x1=10)

I) 'पक्षी आकाश में उड़ रहे हैं।' क्रिया के भेद के नाम बतावें।

(क) सकर्मक (ख) अकर्मक

(ग) द्विकर्मक (घ) प्रेरणार्थक

II) 'ड्राइवर' बस चला रहा है। निम्न में से कौन-सा क्रिया भेद है ?

(क) सकर्मक (ख) अकर्मक

(ग) प्रेरणार्थक (घ) द्विकर्मक

III) 'मोहन घर जाता है।' इस वाक्य में कौन क्रिया पद है ?

(क) मोहन (ख) घर

(ग) जाता है (घ) आता है।

IV) 'खिलौना किसने तोड़ा' ? क्रिया पद बतावें।

(क) तोड़ा (ख) खिलौना

(ग) तोड़ना (घ) किसने

V) निम्न में से कौन 'अंबर' का अनेकार्थी शब्द नहीं है ?

(क) वस्त्र (ख) आकाश

(ग) कपास (घ) धरती

VI) 'कृष्ण' का अनेकार्थी शब्द नहीं है ?

(क) उजला (ख) काला

(ग) श्रीकृष्ण (घ) पंद्रह दिनों का पक्ष

VII) निम्न में 'मित्र' का सही अर्थ है -

- | | |
|-----------|-----------|
| (क) अरि | (ख) दोस्त |
| (ग) प्रेम | (घ) धन |

VIII) निम्न में कौन-सा 'कनक' का सही अर्थ नहीं है ?

- | | |
|-----------|----------|
| (क) गेहूँ | (ख) सोना |
| (ग) धतूरा | (घ) कंगन |

IX) 'यही छात्र कक्षा में प्रथम आया है।' यह निम्न में से कौन-सा वाक्य है ?

- | | |
|-------------|-------------|
| (क) सरल | (ख) मिश्र |
| (ग) संयुक्त | (घ) उपवाक्य |

X) 'हमारा उद्देश्य रहता है कि हम आत्म-निर्भर हो।' निम्न में से कौन-सा वाक्य है ?

- | | |
|-------------|-------------|
| (क) संयुक्त | (ख) मिश्र |
| (ग) सरल | (घ) उपवाक्य |

4) रिक्त स्थानों की पूर्ति अव्यय पदों से कीजिए :- (6x1=6)

- I) रमेश कल आएगा।
- II) पिता पुत्र धूमने जा रहे हैं।
- III) पहला प्रश्न कीजिए दूसरा।
- IV) खूब मन लगाकर पढ़ो परीक्षा में प्रथम आओ।
- V) मैंने पुकारा तुमने सुना नहीं।
- VI) वह जल्दी चला गया ट्रेन पकड़ सका।

5) वाक्य किसे कहते हैं ? तथा रचना के आधार पर वाक्य के भेदों का नाम लिखें।

खण्ड - ग (पाठ्य पुस्तकें)

6) निम्नलिखित गद्यांश को पढ़कर उससे संबंधित प्रश्नों के उत्तर दीजिए:-

आज पीछे मुड़कर देखती हूँ तो इतना तो समझ में आता ही है। क्या तो उस समय मेरी उम्र थी और क्या मेरा भाषण रहा होगा। यह तो डॉक्टर साहब का स्नेह था जो उनके मुँह से प्रशंसा बनकर बह रहा था, या यह भी हो सकता है कि आज से पचास साल पहले अजमेर जैसे शहर में चारों ओर से उमड़ती भीड़ के बीच एक लड़की का बिना किसी संकोच और झिझक के यों धुआँधार बोलते चले जाना ही उनके मूल में रहा हो। पर पिताजी! कितनी तरह के अंतर्विरोधों के बीच जीते थे वे। एक ओर 'विशिष्ट' बनने और बनाने की प्रबल लालसा तो दूसरी ओर अपनी सामाजिक छवि के प्रति भी उतनी ही सजगता।

- प्रश्न I) इस गद्यांश की लेखिका कौन है ? 1
- (क) महादेवी वर्मा (ख) मन्नू भंडारी
- (ग) आशापूर्णा देवी (घ) चपला देवी
- II) लेखिका के पिताजी कितनी तरह के और किन-किन अंतर्विरोधों में जी रहे थे ? 2
- III) यहाँ किस डॉक्टर साहब का जिक्र है और उन्होंने किसकी प्रशंसा की ? 2
- IV) लेखिका कितने दिन पहले और कहाँ के भाषण की चर्चा कर रही है ? 2

7) निम्नलिखित में से किन्हीं दो प्रश्नों के उत्तर दीजिए :- $2 \times 4 = 8$

- (क) लेखक ने फादर बुल्के को 'मानवीय करुणा की दिव्य चमक' क्यों कहा है ?
- (ख) कैप्टन मूर्ति का चश्मा क्यों बार-बार बदल देता है ? पठित पाठ के आधार पर उत्तर दें।
- (ग) बालगोबिन भगत की दिनचर्या लोगों के लिए अचरज का कारण क्यों थी ?
- (घ) 'नौबत खाने में इबादत' पाठ का संदेश क्या है ?

8) निम्नलिखित पद्यांश को पढ़कर उससे संबंधित प्रश्नों के उत्तर दीजिए:-

विकल विकल, उन्मन थे उन्मन

विश्व के निदाघ के सकल जन,

आए अज्ञात दिशा से अनंत के धन!

शीतल कर दो-

बदल, गरजो!

प्रश्न I) उपर्युक्त काव्यांश के कवि का नाम क्या है ? 1

(क) गिरिजाकुमार माथुर (ख) ऋतुराज

(ग) नागार्जुन (घ) सूर्यकांत त्रिपाठी 'निराला'

II) कौन विकल और अनमने थे तथा क्यों ? 2

III) कवि बादल से क्या प्रार्थना करता है ? 2

IV) यह काव्यांश किस कविता से लिया गया है ? इसमें 'निदाघ' किसका प्रतीक है ? 2

9) निम्नलिखित प्रश्नों में से किन्हीं दो प्रश्नों के उत्तर दीजिए :-2X4=8

(क) गोपियों के अनुसार राजा का धर्म क्या होना चाहिए ?

(ख) कविता में बादल किन-किन अर्थों की ओर संकेत करता है ?

(ग) माँ को अपनी बेटी 'अंतिम पूँजी' क्यों लगा रही है ?

(घ) बच्चे की दंतुरित मुस्कान का कवि के मन पर क्या प्रभाव पड़ता है ?

10) प्रश्न- आपके विचार से भोलानाथ अपने साथियों को देखकर

सिसकना क्यों भूल जाता है ? 5

अथवा

झिलमिलाते सितारों की रोशनी में नहाया गंतोक लेखिका

को किस तरह सम्मोहित कर रहा था ?

खण्ड - घ (रचना लेखन)

11) दिए गए संकेत बिन्दुओं के आधार पर निम्नलिखित में से किसी एक विषय पर लगभग 150 शब्दों में निबंध लिखें :- 5

(I) मेरा राज्य : झारखण्ड -

(संकेत बिन्दु : परिचय, सीमा, निवासी, साधन)

(II) जीवन में खेलकूद का महत्व

(संकेत बिन्दु : महत्व, लाभ, व्यक्तित्व का विकास, मनोरंजन)

(ग) बेरोजगारी :- समस्या और समाधान

(संकेत बिन्दु : भूमिका, कारण, दुष्परिणाम, समाधान)

12) अपने भाई के विवाह में शामिल होने के लिए अपने मित्र को एक पत्र लिखिए। 5

अथवा

विगत कुछ दिनों से आपके क्षेत्र में अपराध बढ़ गये हैं। उनकी रोकथाम के लिए थानाध्यक्ष को पत्र लिखिए।

14) सड़क सुरक्षा हेतु एक आकर्षक विज्ञापन लगभग 50 शब्दों में तैयार करें। 5

अथवा

पर्यावरण के प्रति जागरूकता बढ़ाने के लिए लगभग 50 शब्दों में एक विज्ञापन तैयार कीजिए।
